

مرکزی دفتر: جامعہ مدینہ العلوم بلال کالونی ٹوبہ روڈ جھنگ صدر فون: 047-7625711

حضرت مفتی صاحب۔ السلام علیکم ورحمۃ اللہ وبرکاتہ

امید ہے کہ مزاج گرامی بخیریت ہونگے۔

گزارش ہے کہ مجلس تحقیقات علمیہ جھنگ کے طرف سے مرن سفر میں مسافت شرعی سے متعلق ایک سوال کا جواب تیار کیا گیا۔ جس پر اراکین مجلس پوری طرح مطمئن نہ تھے اور باہمی مشاورت سے یہ بات طے ہوئی کہ یہ سوال اور جواب آپ کی خدمت میں ارسال کر کے آپ کی رائے معلوم کی جائے۔ چنانچہ وہ سوال اور جواب آپ کی خدمت میں ارسال کر رہے ہیں اس بارے میں آپ اپنی قیمتی رائے تحریر فرما کر نمونہ فرمیں۔۔۔ جزاکم اللہ خیرا (سوال اور جواب اس تحریر کیساتھ تلف ہیں)۔

دستخط حضرات اراکین مجلس تحقیقات علمیہ جھنگ۔

2- حضرت مفتی ارشاد احمد صاحب۔
محمد اسحاق

جامعہ معہد الفقیر الاسلامی جھنگ
4- حضرت مفتی شاکر اللہ صاحب چترالی
محمد اسحاق

جامعہ معہد الفقیر الاسلامی جھنگ
6- حضرت مفتی عبدالغنی صاحب بلوچستانی
ملک عبدالغنی

معاون مفتی جامعہ مدینہ العلوم جھنگ
8- حضرت مفتی قاری شیر علی صاحب
محمد اسحاق
جامعہ معہد الفقیر الاسلامی جھنگ

1- حضرت مفتی عبدالغنی صاحب
ملک عبدالغنی

مفتی جامعہ محمودیہ جھنگ
3- حضرت مفتی ریاض احمد صاحب

محمد اسحاق

مفتی جامعہ مدینہ العلوم جھنگ
5- حضرت مفتی محمد اظہر صاحب
محمد اظہر

جامعہ معہد الفقیر الاسلامی جھنگ
7- حضرت مفتی حبیب اللہ صاحب تونسوی
محمد اسحاق

جامعہ معہد الفقیر الاسلامی جھنگ



۱۶۶
۱۹۳

سوال
 بحری سفر میں کتنی مسافت پر قصر کا وجوب ہوگا؟ مسافت کی ابتداء ساحل سے ہوگی؟ کتنے کلومیٹر بنیں گے؟ خشکی کے سفر میں فقہاء کرام نے صرف دن کے سفر کو شمار فرمایا ہے کیا بحری سفر میں بھی صرف دن کا سفر شمار ہوگا؟ یا دن اور رات کا دونوں کا۔ صرف دن کا اعتبار ہو تو تین دن کی مسافت کم بنے گی جبکہ دن رات کا اعتبار کرنے میں مسافت زیادہ ہوگی۔ جس طرح خشکی کے سفر میں مسافت کی لمبائی کا اعتبار نہیں ہوتا کہ اگر راستے میں موڑ زیادہ ہوں تو کل مسافت تو زیادہ بنے گی لیکن لمبائی میں مسافت کم بنتی ہو تو تب بھی قصر کا حکم لاگو ہوتا ہے۔ کیا بحری سفر میں بھی ایسا ہوگا۔۔۔۔۔ جزاءکم اللہ خیرا

الجواب حامد ومصليا

بحری سفر میں شرعی مسافت جسکی وجہ سے سفر کے احکام لاگو ہوں وہ تین دن کی مسافت ہے یعنی تین دن صبح سے زوال تک (زوال کے بعد صبح تک سیر کا اعتبار نہیں کیونکہ یہ انسان کے کھانے پینے اور آرام کا وقت ہے) پیدل چل کر یا اونٹ پر سوار ہو کر درمیانی چال کے ساتھ جتنی مسافت طے ہو جاتی ہے اتنی مقدار مسافت۔ مسافت شرعی کہلاتی ہے۔ چونکہ ہر آدمی کیلئے اس کو معلوم کرنا مشکل تھا اس لئے علماء کرام نے عوام کی سہولت کی خاطر اس مقدار کا اندازہ لگا کر آج کل کے حساب کے مطابق اسکی مقدار تقریباً 78 کلومیٹر بتائی ہے۔ لیکن یہ مقدار مسافت بحری سفر کی ہے۔ بحری سفر میں اس مسافت کا اعتبار نہ ہوگا بلکہ بحری سفر کے حال کے مطابق تین دن اور رات میں جتنی مسافت طے ہو جاتی ہو اس کا اعتبار ہوگا نیز یہ کہ بحری سفر میں صبح سے زوال تک کی سیر کا اعتبار کیا جاتا ہے کیونکہ زوال کے

بعد صبح تک کا وقت انسان کے کھانے پینے اور آرام کا وقت ہے لیکن بحری سفر میں چونکہ ایسا نہیں ہوتا بلکہ کھانا پینا اور آرام اور نماز وغیرہ سارا کچھ ہی کشتی کے اندر ہی ہوتا ہے اس لیے اس میں دن رات کی سیر معتبر ہوگی۔ خلاصہ یہ ہے کہ بحری سفر میں تین دن اور رات میں جتنی مسافت طے ہوتی ہو وہ مسافت شرعی کہلائیگی۔ حضرت مفتی رشید احمد لدھیانوی نے ماہر ملاحوں سے تحقیق کر کے احسن الفتاویٰ جلد (4/86) پر یہ تحریر فرمایا ہے کہ کشتی معتدل ہوا کہ ایام میں سے ایک گھنٹہ میں تقریباً ساڑھے پانچ میل بحری سفر طے کر لیتی ہے۔ اور تین دن اور رات میں چونکہ 72 گھنٹے ہوتے ہیں۔ اب اگر 72 کو ساڑھے پانچ میں ضرب دی جائے۔ حاصل ضرب۔ 396 میل آتا ہے۔ اور میل چونکہ کلومیٹر سے بڑا ہوتا ہے اس لیے اگر میلوں کی مذکورہ تعداد کو کلومیٹر میں تبدیل کریں تقریباً 644 کلومیٹر بنتے ہیں۔ اس تفصیل کے مطابق بحری سفر میں مسافت شرعی تقریباً 644 کلومیٹر ہوگی۔ نیز بحری سفر میں عمارتوں وغیرہ کیوجہ سے انعطافات اور موڑوں کا ہونا ضروری ہے جسکی وجہ سے مسافت کا اعتبار کیا جاتا ہے اگرچہ قطر میں مسافت کم بنتی ہو۔ لیکن بحری سفر میں چونکہ ایسا نہیں ہوتا اس لیے اس میں اس کا اعتبار نہ ہوگا بلکہ مسافت بصورت قطر معتبر ہوگی۔ یعنی بحری سفر میں۔ احکام سفر تب جاری ہوں گے جب مبداء سفر سے مطلوبہ مقام (جو مبداء سفر سے جو اب اربعہ میں سے کسی طرف بھی ہو سکتا ہے۔) تک کی مسافت (ضروری انحراف کیوجہ سے مسافت میں جو اضافہ ہوا اسکو ساتھ ملا کر) تقریباً 644 کلومیٹر بصورت قطر ہو۔ اس سے کم مسافت میں سفر کے احکام جاری نہ ہوں گے۔

لما فی حاشیہ الطحاوی علی مرقی الفلاح۔

قوله (أقل مدة سفر تتغير به الأحكام)۔۔۔ (مسيرة ثلاثة أيام) هذا التقدير للسفر الذي تقصر فيه الصلاة ويباح فيه الفطر ويمسح فيه أكثر من يوم وليلة وتسقط به الأضحية۔۔۔ قوله (وفي البحر يعتبر اعتدال الرياح) فينظر إلى السفينة كم تسير في ثلاثة أيام ولياليها عند استواء الرياح. ثم لا تكفي عاصفة ولا هادئة فيجعل ذلك أصلاً (453)

(جاری ہے)

وفي البحر الرائق -
 والمراد بسير البر والجبل ان يكون بالابل ومشى الاقدام والمراد بالابل ابل القافلة دون البريد واما السير في البحر فيعتبر بها
 يليق بحاله وهو ان يكون مسافة ثلاثة ايام وان كانت تقطع من طريق السهل بيوم فالحاصل ان تعتبر المدة من
 الجبل يعتبر كونها من طريق الجبل بالسير الوسط ثلاثة ايام وان كانت تقطع من طريق السهل بيوم فالحاصل ان تعتبر المدة من
 اى طريق اخذ فيه --- وفي البدائع ثم يعتبر في كل ذلك السير المعتاد فيه وذلك معلوم عند الناس فيرج اليهم
 عند الاشتباه (229/2 باب المسافر)

وفي الشامية -

ويعترف في الجبل بما يناسبه من السير لانه يكون صعبا ومضيقا ووعرا فيكون مشى الابل والاقدام فيه دون سيرهما
 في السهل ----- (قوله ولا يشترط الخ) اذ لا بد للمسافر من التزول للاكل والشرب والصلاة ولاكثر النهار حكم كله فان
 المسافر اذا بكر في اليوم الاول وسار الى وقت الزوال حتى بلغ المرحلة فنزل بها للاستراحة وبات بها ثم بكر في اليوم الثاني
 وسار الى ما بعد الزوال ونزل ثم بكر في اليوم الثالث ومشى الى الزوال فبلغ المقصد قال شمس الأئمة السرخسي: الصحيح
 انه يصير مسافرا عند النية كما في الجوهرية والبرهان امداد ومثله في البحر والفتح وشرح المنية. (122/2) - والله اعلم بالصواب -


كتبه

محمد رضوان

دار الافتاء جامعة مدينة العلوم جهنك

1439/7/10 هـ

البحر



معدلة وإن كانت تلك المسافة بحيث تقطع في البر في يوم كما في الجبل يعتبر كونها من طريق الجبل بالسير المتوسط ثلاثة أيام وإن كانت تقطع من طريق السهل بيوم“ (البحر الرائق، جلد: ۲، صفحہ ۲۲۰)

حضرات فقہاء نے اس سفر پہاڑی سفر کے ساتھ تشبیہ دی ہے، اس سے معلوم ہوا کہ بحری سفر پہاڑی سفر کی طرح مشکل ہے، پہاڑی کے مشکل ہونے کی تصریح بھی ہے، ”لانہ یكون صعوداً وهبوطاً ومضيقاً ووعراً“ بحری سفر میں پانی کی موجوں کا مقابلہ ہوتا ہے۔

نیز مشکل سفر میں تین دن کا سفر بری سہل سفر سے یقیناً کم ہوتا ہے، ”فیکون مشی الابل والاقدام فیہ دون سیرھاما فی

السہل“ (شامیہ، جلد: ۲، صفحہ ۱۲۳)

گویا حضرات فقہاء کی یہ تشبیہ بتلا رہی ہے جبلی سفر کی طرح بحری سفر کی مسافت بری سفر سے یقیناً کم ہوگی۔

نیز جبلی سفر کی طرح بحری سفر میں تشریح ہے کہ بحری سفر کی کل مسافت بری سفر میں ایک دن میں طے ہو سکتی ہے ”وان كانت

المسافة بحيث تقطع فی البر فی يوم“

ان تصریحات کی موجودگی میں یہ کیسے تسلیم کیا جاسکتا ہے کہ بری مسافت سفر ۲۸ میل شرعی اور بحری سفر کی مسافت ۳۹۶ بحری میل ہو۔

یہ بات بھی عجیب ہے کہ سفر سہل میں آرام وغیرہ کی تو ضرورت ہو اور سفر صعب میں آرام کا وقت ہی نہ ہو۔

احسن الفتاویٰ میں ہے: ”بادبانی کشتی کسی عارض کے بغیر کہیں نہیں رکتی۔“ (احسن الفتاویٰ، جلد: ۴، صفحہ ۹۶)

اس سے معلوم ہوا کہ عارض کے وقت کشتی کو روکا جاسکتا ہے۔ چنانچہ جب کشتی کو روکنا مطلوب ہوتا ہے تو لنگر ڈال دیتے ہیں کشتی رک جاتی ہے۔

ملاح کیلئے آرام، لھانا، نماز کی ادائیگی ضروری ہے۔ نیز رات کی تاریکی میں ایک لائٹن کی روشنی میں چلنا بھی ممکن نہیں

ہوگا۔۔۔۔۔ ہر ہر کشتی میں متعدد دماحوں کا ہونا بھی ضروری نہیں۔

الحاصل: آرام وغیرہ کیلئے ٹہرنے کی ضرورت بحری سفر میں بھی ہے۔ لہذا بحری سفر کی مسافت میں بری سفر کی طرح آرام، نماز، وغیرہ

کے وقفوں کو شامل کرنا ہوگا۔ الحاصل: بحری سفر کی مسافت 396 بحری میل مقرر کرنا محل نظر ہے۔ فقط واللہ اعلم

نبوہ محمد عبد اللہ

